


உ-
கடவுள் தரிண.

மாறன்பொறையனார் இயற்றிய

ஐந்தினையைம்பது

மூலமும் உரையும்.



இவை,

லேதலம்ஸ்தான வித்துவாள்

ரா. இராகவையங்காரால்

பரிசோதிக்கப்பட்டன

318h



செந்தமிழ்ப் பிரசுரம்—க.

முன்றம் பதிப்பு.

மதுரைத்


தமிழ்ச்சங்கமுத்திராசாலை.

1935

[இதன்விலை அனா-4]

யுரீ:

இப்புத்தகத்தில் அடங்கியவை.



க.	முதற்பதிப்பின் முகவுரை	க-கூ
உ.	விஷயஞ்சிகை	எ-அ
ங.	ஐந்திணையம்பது மூலமும் உரையும்	க-உ௦
	(1) மூல்கை	க-ச
	(2) குறிஞ்சி	டு-அ
	(3) மருதம்	கூ-கஉ
	(4) பாலை	கங-கச
	(5) நெய்தல்	கௌ-உ௦
ச.	செய்யுண்முதற்குறிப்பகராதி	உக
ஞ.	அரும்பத அகராதி	உஉ-உச



ஸ்ரீ:

முதற்பதிப்பின் முகவுரை.

ஐந்திணையம்பது என்பது கடைச்சங்கம் மருவிய பதினெண் கீழ்க்கணக்குநூல்களுள் ஒன்று. கீழ்க்கணக்கு நூல்களாவன;—
க-நாலடி, உ-நான்மணிக்கடிகை, ஈ-இனியது நாற்பது, ச-இன்னு
நாற்பது, ஞ-களவழிநாற்பது, கூ-கார்நாற்பது, எ-ஐந்திணையம்
பது, அ-ஐந்திணையெழுபது, சு-திணைமொழியைப்பது, க௦-திணை
மாலையூற்றைப்பது, கக-திருக்குறள், கஉ-திரிகடுகம், கங-ஆசார்க்
கோவை, கச-பழமொழி, கரு-சிறுபஞ்சமூலம், கசு-முதுமொழிக்
காஞ்சி, கஎ-ஏலாதி, கஅ-கைந்நிலை என இவை; இதனை,

*“நாலடி நான்மணி நானூற்பு தைந்திணைமுப்
பாக்கடுகக் கோவை பழமொழி—மாமூல
மெய்நிலைய காஞ்சியோ டேலாதி யென்பவே
கைந்நிலைய வாங்கீழ்க் கணக்கு”

என்னும் வெண்பாவினா லறிந்துகொள்க. ‘நானூற்பு தைந்திணை’
என்புழி நானூற்பது, நானூற்பு என வுரைக்க. ‘கீழ்க்கணக்கு,
நாலடி.....மெய்நிலைய காஞ்சியோடு ஏலாதி கைந்நிலையவாம் என்ப’
என்க. கணக்கு-மேற்கணக்கு கீழ்க்கணக்கு என இருவகைப்படும்.
ஐம்பதுமுதல் ஐந்துறுதியாக ஐவகைப்பாவானும் வருவதுமேற்
கணக்கெனப்படும். அவ்வகையெண்ணில் அறம்பொருளினப்பங்க
ளைப்பற்றி வெண்பா ஒன்றானே வருவது கீழ்க்கணக்கெனப்படும்.
இவற்றிற் கிலக்கணம்;—

“மேல்கீழ்க் கணக்கென விருவகைக் கணக்கே”

* இவ்வெண்பா, “நாலடி நான்மணி நானூற்பு தைந்திணைமுப், பால்
கடுகு கோவை பழமொழி—மாமூல, மின்னிலைய காஞ்சியுடனேலாதி யென்ப
வே, நன்னிலைய தாகும் கணக்கு” என ஆழ்வார்திருநகரியிற் கிடைத்த
பழையதோர் திருக்குறளுரையேட்டுமுகத்து எழுதப்பட்டுள்ளது. இப்
பாடத்து ஐந்திணையென்பது ஐந்து திணைநூல்கள் என்க; அவை ஐந்திணை
யைப்பது முதலிய நான்கும், கைந்நிலையும் ஆம்.

வருவன எனவும், அவை எழுத்தினைகன்றுகாட்டாது சில எழுத்தினுள் வருவன எனவும், அவை யெண்ணுச்சுருங்கிச் சிலவாகவருவன எனவும், “வனப்பியறானே” என்னுஞ் செய்யுளியற்குத்திரத்துப் பேராசிரியரும் நச்சினூர்க்கினியரும் உரைத்தவாற்றா னுணர்ந்துகொள்க. “சின்மென் மொழியாற் றாய பனுவலோ, டம்மை தானே யடிநிமிர் பின்றே” என்ற தொல்காப்பியநெறியேபோற்றி இப்பன்னிருபாட்டியற்கண்ணும் “அடிநிமிர் பில்லாச் செய்யுட் டொகுதி” எனக் கூறியதுங் காண்க. இவ்வைந்திணையம்பது அறம்பொருளிற்பமென உடனெண்ணப்பட்ட மூன்றனுள் இன்பப்பகுதிபற்றிச் சிலவாய மெல்லிய சொற்களால் நான்கடியினேறாமல் ஐம்பதாய் எண்ணுச்சுருங்கி வெண்பாவான் வந்தமையாற் கீழ்க்கணக்காய வாறு கண்டுகொள்க.

இஃது அவ்வின்பப்பகுதிக்குரிய இருத்தல், புணர்தல், ஊடல், பிரிதல், இரங்கல் என்னும் ஐவகை ஒழுக்கங்களையும் முறையே முல்லை, குறிஞ்சி, மருதம், பாலை, நெய்தல் என்னும்பெயரான் ஐந்திணையாகவைத்து ஒவ்வொருதிணைக்கும் பத்துப்பத்து வெண்பாவாகக் கூறுதலான் ஐந்திணையம்பது எனப் பெயர்பெற்றது. இந்நூலுள் ஐந்திணையையும் முல்லைமுதலாக நெய்தலிறுதியாகவைத்தது, பெரும்பான்மையும் தொல்காப்பியத்து,

“மாயோன் மேய காடுறை யுலகமுஞ்
சேயோன் மேய மைவரை யுலகமும்
வேந்தன் மேய தீம்புன லுலகமும்
வருணன் மேய பெருமண லுலகமு
முல்லை குறிஞ்சி மருத நெய்தலெனச்
சொல்லிய முறையாற் சொல்லவும் படுமே”

என்னும் அகத்திணையியற்குத்திரத்து னோதப்பட்டமுறையே பற்றியதாகும். மற்று ஈண்டோதப்படாத பாலையையும் உடன்வைத்ததென்னையெனின்;—அது, “நிலம் நான்கேயாகக்கூறலிற் பாலைக்கு நிலமின்றெனின், அற்றன்று: ‘புணர்தல் பிரித லிருத்த

முதற்பதிப்பின் முகவுரை.

விரங்க, ஆடலிவற்றி நிமித்த மென்றிவை, தேருங் காலைத் திணைக் குரிப்பொருளே' (தொல். பொருள். அகத். கசு.) என நால்வகைநிலத்துங்கொண்ட உரிப்பொருட்கிடையே பிரிதலும் உரிப்பொருளாக ஆசிரியர் கொண்டார், அப்பிரிவு நான்குநிலத்திடையும் பொதுவாய் மயங்கிவருமென்று கருதி; ஆதலின், ஈண்டுப் பாலைத்திணையையும் திணையாக ஆசிரியர் நல்லந்துவரை கோத்தாரென்று கூறுக" என ஆசிரியர் நச்சினூர்க்கினியர் கலித்தொகைமுகத்துக் கூறியவாற்றாணுணரப்படும். இனி இம்முறைவைப்பிற்குக் காரணம் வருமாறு;— இவ்வொழுக்கமெல்லாம் இல்லறம்பற்றிய ஒழுக்கமாதலின் கற்பொடுபொருந்திக் கணவன்சொற்பிழையாது இல்லிருந்து நல்லறஞ்செய்தன் மகளிரதியற்கை முல்லையாதலின் அது முற்கூறப்பட்டது. புணர்தலின்றி இல்லறம் நிகழாமையின் புணர்தற்பொருட்டாகிய குறிஞ்சி அதன்பின் வைக்கப்பட்டது. புணர்ச்சிப்பின் ஊடனிகழ்தலின் அதன்பின் மருதம் வந்தது. அம்மருதத்து நிகழும் பரத்தையிற்பிரிவுபோலப் பிரிவொப்புமைநோக்கிப் பிரிதலாகிய பாலை அதன்பின்னாயது. பிரிவுபற்றி உளதாகும் இரங்கலாகிய ரெய்தல் அப்பாலைக்குப் பின்னிற்றது என்பது. இவ்வைந்திணையில்புகள் பலவற்றை இந்நூல் சுருங்க விளங்க வுரைக்கும். இந்நூற் பாயிரத்துள் "ஐந்திணை யைம்பது மார்வத்தி னேதாதார், செந்தமிழ் சேராதவர்" எனக் கூறியவாற்றானே இதன்பெருமை நன்கறியத்தக்கது. இதன்கண்ணுள்ள பாடல்கள் பல நச்சினூர்க்கினியர் முதலிய நல்லாசிரியர்களாற் றம்முறைகளில் எடுத்தாளப்பட்டுள்ளன.

இந்நூலாசிரியர் மாறன்பொறையனார் என்பார். பாண்டியன் பெயரும் சேரன்பெயருமே இவர்க்குப்பெயராக இணைந்திருத்தலின் இவர் அவ்விருபேரரசார்க்கும் நட்பினாராம் உரிமையுடையரோ என ஊகிக்கப்படுகிறார். மாறன்-பாண்டியன்; பொறையன்-சேரன். கோப்பெருஞ்சோழற்கும் பிசிராந்தையார் என்னும் புலவர்க்கும் உளதாகிய நட்புரிமையாற் பிசிராந்தையார் தம்பெயரைப் பிறர்க்குச்

சொல்லும்பொழுது தம்பெயர் சோழனென்று அவ்வரசன்பெயரையே தம்பெயராகச் சொல்லியதனையும் ஈண்டைக் காராய்ந்து கொள்க. அதனைத் “தன்பெயர் கிளக்குங் காலை யென்பெயர், பேதைச் சோழனென்னுஞ் சிறந்த, காத்தற் கிழமை யு முடையன்” எனவரும் புறப்பாட்டான் (உகசு) அறிக. இவர் தம்நூன் முதற் செய்யுளில் திருமாலையும், முருகக்கடவுளையும், சிவபிரானையும் எடுத்தோதுதலான், இவர் வேதநெறிப்பட்ட ஒழுக்கினரென்பதும் அறியலாகும். இவரது சொற்பொருள் வழக்குக்களும், உவமைகளும், பிறவும் மற்றைக் கீழ்க்கணக்குநூல்களிலும் பத்துப்பாட்டிலும் எட்டுத்தொகையிலும் திருச்சிறம்பலக்கோவையிலும் ஆங்காங்குக் காணலாகும். இந்நூற்கண்ணுள்ள வெண்பாக்கள் ஒவ்வொன்றன்பின்னும் தனித்தனியே கருத்துரையும் பொழிப்புரையும் உள்ளன. அவற்றை இயற்றினோர்பெயர் முதலியன ஒன்றும் புலப்படவில்லை. அவ்வுரைகளையினை ஆராயின் அவையும் முற்காலத்தனவாதல் தெளியப்படும். இவ்வுரைகளோடு கூடிய ஐந்திணையம்மதுப்பிரதி யிரண்டு இச்சங்கத்திற்குக் கிடைத்தன. இவை இம்மதுரைத் தமிழ்ச்சங்க ஸ்தாபகரும் அக்கிராசனாகிதியுமாகிய பாலவனத்தம் ஜமீந்தார் ஸ்ரீமான்-பொ. பாண்டித்துரைத்தேவரவர்கள் நன்முயற்சியானே பெறப்பட்டன. இவற்றை உதவிய பேருபகாரிகள் சென்னைவித்வான்: மகா-ரா-ரா ஸ்ரீ தி. செல்வக்கேசவராய முதலியாரவர்கள் எம். ஏ., திருமயிலை வித்துவான்: மகா-ரா-ரா-ஸ்ரீ சண்முகம்பிள்ளையவர்கள் என்னும் இவர்கள். இவ்விருபிரதிகளிலும் உள்ளவாறே இந்நூல் பதிப்பிக்கப்பட்டது.

இதனுள் முல்லையில் “மின்னுமுழக்கும்” என்பது முதலாகப் “பிரிந்தவர்மேனி” என்பதிறுதியாக உள்ள வெண்பாக்களாறும் “அணிநிறமஞ்ஞை” என்பதுபோலப் ‘பருவங்கண்டழிந்த தலைமகள் தோழிக்குச்சொல்லியது’ ஆயிற் செவ்வனம் இயைவனவாகும். அவ்வாறன்றிப் பிரதிகளிற் ‘பருவங்கண்டழிந்த கிழத்

திக்குத் தோழி சொல்லியது' எனவேயுள்ளது. தலைவியது ஆற்றாமைக்குக் காரணமாய் காரும் மாலையும் சிறுகுழலோசை முதலியனவும் தோழிகண்டு கேட்டுத் தானும் ஆற்றாளாய்க் கூறி ஆற்றுவித்தாளென ஒருகாற் கொள்ளவுமாமென்று கருதி அதனை யான் மாற்றத்துணிந்திலேன்.

இஃது இம்மதுரைத் தமிழ்ச்சங்கத்தினின்று வெளியாகின்ற "சேந்தமிழ்" பத்திரிகைக்குரிய முதற்பிரசுரமாவது. இவ்வாறே இதுகாறும் அச்சிடப்படாமலுள்ள பொருளாற் பெரியவும் அளவாற் சிறியவும் ஆகிய பண்டையோருரைத்த தண்டமிழ்நூல்கள் பலவற்றை இச்சேந்தமிழ்வாயிலாக வெளியிடக் கருதியிருத்தலின், அப்பழைய ஏடுகளுடைய நல்லோர் அவற்றை இச்சங்கத்திற்கனுப்பியருளுமாறு அவரைப் பன்முறை வேண்டுகின்றேன்.

'அறிவ ததியு மறிவினர் கேண்மை
நெறியே யுரையாதோ மற்று' (ஐந்திணையம்பது-23)

'மிக்க மிகுபுகழ் தாங்குபவோ தற்சேர்ந்தா
ரொற்கங் கடைப்பிடியா தார்' (ஐ, 48.)

இங்ஙனம்,

ஸேதுஸம்ஸ்தானவித்வான்,

ரா. இராகவையங்கார்,

சேந்தமிழ்ப்பத்திராசிரியர்.

விஷய சூசிகை.

[எண்கள்-பாட்டுக்கள்.]

அருவி நறுவிரை கலந்திழிதல்	13	தலைவி தலைவன் முயங்கிப் புடை	
அருவியாடல்	13, 15	பெயர்காலத்தும் ஆற்றாளாதல்	39
அருவியாடிக் கண்சிவத்தல்	15	தழையணி	14
அல்லகுறிப்படுதல்	49	நாழையினது பூநடுவுள்ள சோறு	
அழல்போலத் தாமரையலிழ்தல்	25	வெண்ணெய்போறல்	49
அன்றில் செம்பூப்போலுந்		தினேகாத்தல்	12, 14
சூட்டுடையது	41	தேன்றல் குளிரும்பருவத்து மினிதா	
ஆயன் குழலோசை	7	தேர் 26	[தல் 30
ஆனிரை	7	தேர்போனவழியை நெண்டுகிதைத்	
இளவேனி விற்பம்பயத்தல்	31	தல்	42
ஊடல்	30	தோழியர்குழ முற்றத்தில் வினையா	
கூடம்பமர்ந்தான்	1	நடுகல் 35	[டல் 37
கடல்	44	நலம்புனைதல்	11
களிறு பிடியைக் குளிப்பாட்டல்	32	படைத்துமொழிகிளவி	44
கூடெறிந்து தினேவினைத்தல்	18	பாக்கம்	12
காரர்	1—4	பாகன் ஊல்பயிறல்	10
கிளியின்வாய் பவளம்போறல்	33	பாணன்	21
குதிரையைத் தேரிழ்பூட்டல், மணி		பாணன் தலைவற்குத் தூதாய்த்திரி	
கூடலிழைப்பு	43 [உ:ணிதல் 50	பாலகன் குடுமி 25	[தல் 22
கூடல்	30	பாலையில் ஆறலைப்போர்	34
கூந்தல் அரன்மணல்போல்வது	27	பாலையில் வேட்டுவச்சாதி	34-35
கூந்தல் ஐவகை	27	பீர்	2
கூந்தல்வண்மால்போலத்திரிதல்	27	புண்ணிற்குக் காரமிடுதல்	24
கோம்சேரியி லுசிவிற்றல்	21	புதுமணங்களின்முழுவொலித்தல்	26
சந்தனச்சார்து	24	புன்னையரும்புபல்லிமுட்டைபோறல்	
கூரம்	32	புனத்தின்கட் களவொழுக்கம்	11[43
சுணையிற் சிறுநீரைப் பிணையுண்ணவே		பேய்த்தேரை நீரெனக்கருதல்	36
ண்டிக் கலை பொய்யே யுறிஞ்சுதல்		பேய் நடுகல்நிழலி லுறங்கல்	35
நூரியன்-தேரோன்	7 [38	பேய் நிணத்தின்றல்	35
நலைவன் இரவின்வருதல்	19	பொருண்மேற்பிரிதல்	35
நலைவன் தேருந்ந்து பரத்தையர்		மகளிர்க்குச் செல்சார்வு கொழுநர்	6
மனைக்குப்போதல்	28	மகளிர் கவுண்மிகைக் கையூன்றல்	10
நலைவன் நறுமேனி	30	மகளிர்கற்பு	10
நலைவனும் தலைவியும் உடன்		மகளிர் பாவை, பந்து, கிளியுடைமை	
போதல்	33	மகளிர் மாந்தனிர்மேனி	15, 45 [33
நலைவனைப் பிரிந்த மகளிர்கையிற்		மகளிர் மீனுணங்கல்கவரும்	
றொடி ஓடிவீழ்தல்	36	புள்ளோப்புதல்	47

மகளிர் வண்டலிழைத்தல்	46 [44]	மொழி பால்போறல்	33
மகளிர் வண்டலைக் கடல் சிதைத்தல்		யானை புலிக்கு வெருவுதல்	16
மகளிர் வேங்கைப்பூக்கொய்தல்	15	வதுவைவிழவு	26
மகளிராயம்	33	வம்பமழை	9
மகளிரைத் தெய்வம் வருத்தல்	20	வயல்செய்தல்	26
மல்லரைவென்றவன்	1	வலைவீசி மீன்பிடித்தல்	47
மழலை	25	வள்வார்முரசு	4
மறியறுத்து உதிரந்துவல்	20	வள்ளிகள்	8
மாவேட்டம்	14	வளை	26
மான்போன்ற மதர்த்தகண்	13	வளைத்தோள்	45
மீனுணங்கல்	47	வாட்கண்	9, 28, 34
முத்தினை விளக்காகவிரும்பல்	46	வேண்பாவில் ஐஞ்சீரடிவந்தது	31
முத்து	46, 48	வெறியாடல்	20
முப்புரங்களை எய்தவன்	1	வேங்கைப்புலி	16
முரசின்குரல்போற் காரிடித்தல்	4	வேங்கைப்பூ	11
முரசு	4	வேல்போலமின்னுதல்	1
முருக்கரும்பு வேங்கையுதிர்போறல்	31	வேலன்	20
முல்லைமுகைபோன்ற பல்	3		



ஸ்ரீ:

கடவுள் துணை.

மாறன்பொறையாரை

இயற்றிய

ஐந்திணையைம்பது

மூலமும் உரையும்.

பாயிரம்.

*பண்புள்ளி நின்ற பெரியார் பயன்றெரிய
வண்புள்ளி மாறன் பொறையன் புணர்த்தியாத்த
ஐந்திணையைம்பது மார்வத்தி தோதாதார்
செந்தமிழ் சேரா தவர்.

க.—மூலலை

1 மல்லர்க் கடந்தா னிறம்போன் நிருண்டெழுந்து
செல்வக் கடம்பமர்ந்தான் வேன்மின்னி—நல்லா
யியங்கெயி லெய்தவன் றூர்பூப்ப வீதோ
மயங்கி வலனேருங் கார்.

என்பது தலைமகளைத் தோழி பருவங்காட்டி வற்புறத்தியது.

இதன்பொருள். மல்லரைவென்றான் நிறம்போல இருளைச்செய்
தெழுந்து செல்வக் கடப்பந்தாரினை விரும்பினான் வேல்போல மின்னி விசும்
பின் இயங்குகின்ற முப்புரங்களை யெய்தவன் கொன்றைத்தார் பூப்ப மிடைந்து
எழாரின்றது நல்லாய்! இக்கார் என்றவாறு. (க)

*இச்செய்யுள் சங்கத்தேட்டுச்சுவடியில் இந்நூலின் இறுதியிற் காணப்
படுகிறது.

2 * அணிநிற மஞ்ஞையவக விரங்கி

மணிநிற மாமலைமேற் ருழந்து—பணிமொழி
கார்நீர்மை கொண்ட கலிவானங் காண்டொறும்
பீர்நீமை கொண்டன தோள்.

எ-து பருவங்கண்டழிந்த தலைமகள் தோழிக்குச் சொல்லியது.

(இ-ள்) அழகிய நிறத்தையுடைய மயில்களழைக்க முழங்கி நீலமணி
நிறத்தையுடைய மாமலைகளின்கட் படிந்து, மெல்லிய மொழியையுடையாய்!
கார்காலத்துத்தன்மையைக்கொண்ட மிக்க முகில்களைக் காணுந்தோறும்
என்றோர்கள் பீரின்தன்மையைக்கொண்டன எ-று. (உ)

3 மின்னு முழக்கு மிடியுமற் றின்ன

கொலைப்படை சாலப் பரப்பிய முல்லை
முகைவென்ற பல்வினா யில்லையோ மற்று
நமர்சென்ற நாட்டுளிக் கார்.

எ-து பருவங்கண்டழிந்த கிழத்திக்குத் தோழி சொல்லியது.

(இ-ள்) நமர்சென்றநாட்டின்கண் மின்னும் முழக்கும் இடியும் என்று
சொல்லப்பட்ட இக்கொலைப்படைகளை நிரம்பப் பரப்புதற்கு இக்காரில்லையோ
முல்லைமுகைவென்ற பல்வினும்! எ-று. (ங)

4 உள்ளார்கொல் காதல ரொண்டொடி நந்திரம்

வள்வார் முரசின் குரல்போ ஶீடித்தூறி
நல்லார் மனங்கவரத் தோன்றிப் பணிமொழியைக்
கொல்வாங்குக் கூர்ந்ததிக் கார்.

இ து வு ம து .

(இ-ள்) நந்திரத்தைக் காதலர் உள்ளார்கொல்லோ ஒண்டொடி! தோ
லார்ந்த முரசின்குரலினேசைபோல இடித்து முழங்கித் தங்கொழுநரைப்
பிரிந்த நல்லார் மனங்கவரும்படி தோன்றி நங்காதலர் சொன்ன இன்சொற்களைச்
சிறைப்பதபோல மிக்கது இக்கார் எ-று. (ச)

* இச்செய்யுளைப் பருவங்கண்டு பெருமகள் புலம்பற்கு உதாரணங்காட்டி
னர் அகப்பொருள்விளக்கவுரைகாரர் (கனவியல், 54).

- 5 கோடுயர் தோற்ற மலைமே விருங்கொண்மூக்
கூடி நிரந்து தலைபிணங்கி—யோடி.
வளிகலந்து வந்துறைக்கும் வானங்காண் டோயுந்
துளிகலந்து வீழ்தருங்கண்.

இ து வு ம து .

(இ-ள்) குவடுகளுயர்ந்த தோற்றத்தையுடைய மலைகண்மேற் பெருமுகில்
கள் திரண்டு மிடைந்து ஒன்றோடொன்று பிணங்கியோடிக் காற்றொடு கலந்து
பெய்கின்ற விசம்பு காணுந்தோறும் துளிகலந்து பெய்யாநின்றன என்கண்கள்
எ-று. (இ)

- 6 முல்லை நறுமல ருதி யிருந்தும்பி
செல்சார் வுடையார்க் கினியவாய்—நல்லாய்மற்
றியாருபி னெஞ்சினே மாகி யுறையேமை
யீரு மிருண்மலை வந்து.

இ து வு ம து .

(இ-ள்) நல்லாய்! இருந்தும்பி முல்லைநறுமலரை ஊதுதலாற் றமக்குச்
செல்சார்வாகிய கொழுநரையுடையார்க்கு இன்பத்தைச் செய்வனவாய், யாரும்
துணியில்லாத நெஞ்சினேமாகி உறையேமை இருண்மலை வந்து சுரநின்றன
எ-று. (சு)

- 7 *தேரோன் மலைமறைந்த செக்கர்கொள் புண்மலை
ஆரான்பி னை னுவந்து துஞ்சீர்சால்
சிறுகுழ லோசை செறிதொடி வேல்கொண்
டெறிவது போலு மெனக்கு.

இ து வு ம து .

(இ-ள்) தேரினையுடை பகலவன் மலையின்கண் மறைந்த செக்கர்கொண்ட
புண்மலையின்கண் அரிய ஆனிரையின்பின்னே ஆயன் விரும்பி ஊதுஞ்
சீரமைந்த சிறுகுழலினோசை, வேல்கொண்டு எறிவதுபோலநின்றது
செறிதொடி! எனக்கு எ-று. (எ)

* இதனை அகப்பாட்டினுள் இருவகைத்தலைமக்களும் வாராதொழிந்ததற்
குதாரணங்காட்டினர் அகப்பொருள்விளக்க உரைகாரர் (ஒழி. 40).

- 8 பிரிந்தவர் மேனிபோற் புல்லென்ற வள்ளி
பொருந்தினர் மேனிபோற் பொற்பத்—திருந்திழாய்
வானம் பொழியவும் வாரார்கொ வின்றை
கானக் கடந்துசென்றார்.

இ து வு ம து .

(இ-ள்) துணைவரைப்பிரிந்தார்மேனிபோலப் புற்கென்ற வள்ளிகள்,
துணைவரோடு பொருந்தியிருந்தார்மேனிபோலப் பொலிவுதோன்றும்வகை
வானம்பொழியவும் வாரார்கொல்லோ, திருந்திழாய்! இன்றைகானக்களைக்
கடந்துசென்றார் எ-று. (அ)

- 9 வருவர் வயங்கிழாய் வானொண்க ணீர்கொண்
டுருகி யுடன்றழிய வேண்டா—தெரிதியேற்
பைங்கொடி முல்லை யவிழரும் பீன்றன
வம்ப மழையுறக் கேட்டு.

எ-து பருவமென்றழிந்த கிழத்தியைத் தோழி பருவமன்றென்று
வற்புறுத்தியது.

(இ-ள்) விளங்கிய இழைகையுடையாய்! நங்காதலர் பருவம் வந்தால்
வருவர்; வானினை ஒக்கும் நின்கண் நீர்கொள்ள நீ யுருகி மாறுபட்டு அழிய
வேண்டா; ஆராய்வாயிற் றன்பருவமல்லாமையின் நிலையில்லாத முழக்கக்
கேட்டுப் பைங்கொடிமுல்லைகள் அவிழரும்பு ஈன்றனகாண் எ-று. (ஆ)

- 10 நூனவின்ற பாகதேர் நொவ்விதாச் சென்றிக
தேனவின்ற கானத் தெழினோக்கித்—தானவின்ற
கற்புத்தாள் வீழ்த்துக் கவுண்மிசைக் கையூன்றி
நிற்பா ணிலைபுணர்கம் யாம்.

எ-து வினைமுற்றியு தலைமகன் தேர்ப்பாகன் கேட்பச் சொல்லியது.

(இ-ள்) நூல்பயின்ற பாகனே! நின் தேர் கடிநாகச் செல்வதாக; தேன்
பயின்ற காட்டினது அழகை நோக்கித் தான்பயின்ற கற்பென்னுளின்ற
தாளினைச் செறித்து உயர்காத்துக் கவுளின்மிசைக் கையூன்றிநிற்பானது
நிலைமையை நாம் சென்று அறிவாம் எ-று. (க0)

முல்லை முடிந்தது.

உ.—குறிஞ்சி.

- 11 பொன்னினர் வேங்கை கவிரிய பூம்பொழிது
 ணன்மலை நாட னலம்புனைய—மென்முலையாய்
 போயின சின்னாள் புனத்து மறையின
 லேயினா சின்னி யினிது.

எ-து பகற்குறிக்கட் டலைமகன் சிறைப்புறத்தாகுகத் தோழி தலை
 மகட்குச் சொல்லுவாளாய்ச் செறிப்பறிவுறீஇயது.

(இ-ள்) பொன்போன்ற பூங்கொத்தையுடைய வேங்கைகள் அழகு பெற்ற
 பூம்பொழிலின்கண் வந்த நன்மலைநாடன் நினது நலத்தினைப் புனையக்
 கழிந்தன சிலநாள்; புனத்தின்கட் களவினான் எதிர்ப்பட்டோரின்றி இடை
 யூறின்றியே யினிதாக எ-று. (க)

- 12 *மால்வரை வெற்ப வணங்கு குரலேனல்
 காவ வியற்கை பொழிந்தேம்யாந்—தூவருவி
 பூக்கண் கழுமும் புறவிறறும்ப் பொன்விளையும்
 பாக்க மிதுவெம் மிடம்.

எ-து பகற்குறிவந்துபெயர்கின்ற தலைமகனைக்கண்ணுற்றுத் தோழி
 செறிப்பறிவுறீஇயது.

(இ-ள்) பெரிய குவடுகளையுடைய வெற்பனே! வளைந்த கதிர்களையுடைய
 பசுந்தினையைக் காத்தல் யாம் ஒழிந்தேம்; தூவருவிகள் பூவின்கண்களைக்
 கழுவுகின்ற காட்டினையுடைத்தாய்ப் பொன்விளையும் இப்பாக்கம் எம்முடைய
 இடம், ஆதலான், நீ யிங்கே வரக்கூடின் வருவாயாக எ-று. (உ)

- 13 கானக நாடன் கலவானென் றோளென்று
 மானமர் கண்ணாய் மயங்கனீ—நானங்
 கலந்திழியு நன்மலைமேல் வாலருவி யாடப்
 புலம்பு மகன்றுகில் லா.

எ-து சிறைப்புறத்தாகுகத் தலைமகனை யியற்பழித்ததோழிக்குத்
 தலைமகள் இயற்படமொழிந்தது.

*இதனைப் பாங்கி தலைமகன்முன் னின்று செறிப்பறிவுறுத்தற் குதாரணக்
 காட்டினர் அகப்பொருள்வினக்கவுரைகாரர் (கன. 38); 'பாக்க முதுவெம் மிடம்'
 என்பது அதனுட் கண்ட பாடம்.

(இ-ள்) காணகநாடன் என்றோனைப் புணரானென்று சொல்லி, மான் போன்ற ம த ர் த் த கண்ணினையுடையாய்! ¹அறிவுகொடாதொழிவாயாக; பல நறுவிரைகளையும் கலந்த இழியாகின்ற நன்மலையின்கண் உள்ள வாலிய அருவியையாட என்றோன்களின்கட் புலம்பும் நீக்கி நில்லாது எ-று. (க)

14 * புனைபூந் தழையல்குற் பொன்னன்னாய் சாரற்
றிணைகாத் திருந்தேமயா மாக—வினைவாய்த்து
மாவினவு வார்போல வந்தவர் நம்மாட்டுத்
தாம்வினவ லுற்றதொன் றுண்டு.

எ-து தோழி தலைமகன்து மெலிதாகச்சொல்லிக் குறைநயப்புக் கூறியது.

(இ-ள்) செய்யப்பட்ட பூந்தழைகளான் அணியப்பட்ட அல்குவினை யுடைய பொன்னன்னாய்! மலைச்சாரலின்கட் டிணையைக் காத்து நாம் இருந்தே மாக, வேட்டைவினையை வாய்க்கச்செய்த ஒரு மாவினவுவார்போல வந்தா ரொருவர் நம்மாட்டுத் தாம் வினவலுற்றது பிரிதொன்று உண்டு எ-று. (ச)

15 †வேங்கை நறுமலர் வெற்பிடை யாங்கொய்து
மாந்தளிர் மேனி வியர்ப்பமற்—ரூங்கெனைத்தும்
பாய்ந்தருவி யாடினே மாகப் பணிமொழிக்குச்
சேந்தனவாஞ் சேயரிக்கண் டாம்.

எ-து பகற்குறிக்கட் டலைமகன் சிறைப்புறத்தானாகத் தோழி தாய் கேட்டதற்கு மறுமாற்றஞ்சொல்லுவாள்போலப் படைத்துமொழிகிளவி யான் வரைவுகடாயது.

(இ-ள்) வெற்பின்கண் வேங்கைமலரையாங் கொய்து நின்மகன் மாந் தளிர்மேனி வியர்த்தலான் அவ்விடத்து எல்லாவருவியும் பாய்ந்தாடினே மாகப் பணிமொழியையுடையாட்டுக்குச் சேயரிக்கண் டாம் சிவந்தனகாண் எ-று. ()

[பீ-ம்] ¹அறிவுகொடா தொழிவாயாக என்பது சங்கத்து ஏட்டுப்பிரதியிற் கண்ட பாடம்.

* இதனை, 'மறைந்தவளருகத், தன்னொடு மவனொடு முதன்மூன் றினைஇப், பின்னிலை பலவேறு நிகழும் மருங்கினும்' என்பதற் குதாரணங்காட்டினர் நச்சினூர்க்கினியர் (தொல். பொருள், கள, 23).

† இதனை, 'ஐயச் செய்கை தாய்க்கெதிர் மறுத்துப், பொய்யென மாற்றி மெய்வழி கொடுப்பினும்' என்பதற்கு உதாரணங்காட்டினர் நச்சினூர்க்கினியர். (தொல். பொருள், கள, 23); 'சேந்தனவாஞ்சேயரிக்கண்' என்பது அதனுட் கண்ட பாடம்.

16 *கொடுவரி வேங்கை பிழைத்துக்கோட் பட்டு

மடிசெனி வேழ மிரீஇ—யடியோசை
யஞ்சி யொதுங்கு மதருள்ளி யாரிருட்
டுஞ்சா சுடர்த்தொடி கண்.

எ-து. இரவுக்குறிவந்துபெயரும் தலைமகனைக் கண்ணுற்றுநின்ற
தோழி வரைவுகடாயது.

(இ-ள்) கொடுவரிவேங்கையாற் கோட்பட்டுப் பிழைத்து மடிந்த செவியை
யுடைய வேழ மிரிந்து தன் னடியோசையைப் புலி கேட்டுமென்று அஞ்சி
மெல்ல நடக்கும் வழியை நினைந்து, அங்குவின்கட் சுடர்த்தொடியையுடையாள்
கண் துயிலா எ-று. (க)

17 மஞ்சிவர் சோலை வளமலை நன்னாட

வெஞ்சாது நீவருகி யென்றெண்ணி—யஞ்சித்
திருவொடுங்கு மென்சாயற் நேற்கோதை மாத
ருருவொடுங்கு முள்ளருகி நின்று.

இ து வு ம து .

(இ-ள்) முகில் படராநின்ற சோலையையுடைய வளமலைநாடனே! ஒரு
நாள் ஒழியாது இரவின்கண் நீ வாராநின்றாய் என்று எண்ணித் திருவொடுங்கு
மென்சாயற் நேற்கோதை மாதர் அஞ்சி யுள்ளருகிநின்று தன்மேனி மெலியா
நின்றாள் எ-று. (எ)

18 †எறிந்தெமர் தாமுமுத வீரங்குர லேனன்

மறந்துங் கிளியினமும் வாரா—கறங்கருவி
மாமலை நாட மடமொழி தன்கேண்மை
நீமறவ னெஞ்சத்துக் கொண்டு.

*இதனை, 'ஆற்றது தீமை யறிவுறு கலக்கமும்' என்பதற் குதாரணங்காட்
டினர் நச்சினார்க்கினியர் (தொல், பொருள், கள. 23).

†இதனை 'ஓம்படைக் கிளவிப் பாங்கின் கண்ணும்' என்புழி எடுத்தோதிரார்
நச்சினார்க்கினியர் (தொல், பொருள், கள. 23); 'இன்குரலேனல்' என்பது
அதனுட்கண்ட பாடம். அகப்பொருள்விளக்கவுரைகாரர், பாங்கி தலைமகனை
முன்னின்று செறிப்புணர்த்தி ஓம்படைசாற்றற்கு உதாரணங்காட்டினர் (களவி
யல், 38).

எ-து தோழி செறிப்புறிவுநீஇத் தலைமகளை வரைவுகடாயது.

(இ-ள்) காடெறிந்து எமர்தா முழுத ஈர்க்குரவேனலின்கண் மறந்தாயினும் கிளியினமும் வாரா, நாங்கனும் வாரோம்; கறங்கருவியினையுடைய மாமலை நாடனே! மடமொழியோடு நீ கொண்ட கேண்மையை நின்னெஞ்சத்துக் கொண்டு மறவாயாக எ-று. (அ)

19 *நெடுமலை நன்னாட நீள்வே ழுணையாக்
கடுவிசை வாலருளி நீந்தி—நடுவிரு
ளின்னா வதர்வர வீரங்கோதை மாதரா
னொன்னுவா ளென்னுமென் னெஞ்சு.

எ-து தோழி இரவுக்குறியின்கண் நெறிவிலக்கி வரைவுகடாயது.

(இ-ள்) நெடுமலை நன்னாடனே! நீள்வேலே துணையாகக் கடிய விசையை யுடைய வாலருவியை நீந்தி, நடுவிருளின்கண் இன்னாத வழியின்கண் நீவா, ஈர்க்கோதைமாதரான் எப்பெற்றியாவாளோ என்று தடுமாறாநிற்கும் என்னெஞ்சு எ-று. (ஆ)

20 †வெறிகமழ் வெற்பனென் மெய்நீர்மை கொண்ட
தறியான்மற் றன்னே வணங்கணங்கிற் றென்று
மறியீர்த் து திரந்தாய் வேலற் றரீஇ
வெறியோ டலமரும் யாய்.

எ-து தலைமகள் தோழிக்கு அறத்தோடுநின்று வெறிவிலக்கவேண்மும் உள்ளத்தாளாய்ச் சொல்லியது.

(இ-ள்) விரைகமழாநின்ற வெற்பன் எனதுமெய்யின்கண் உள்ள நீர்மையைக் கொண்டது அறியாளாய், அந்தோ தெய்வம் என்னை வருந்திற்று என்று வேலனைத் தந்து மறியை யறுத்து உதிரத்தைத் துவி வெறியோடே வருந்தாநின்றான் அன்னை எ-று. (க)

குறிஞ்சிமுடிந்தது.

*இதனை இரவுக்குறி விலக்கியது என்றார் நச்சினூர்க்கினியரும் (தொல். பொருள். கள. 23); 'நின்வேல்' என்பதும் அதனுட்கண்ட பாடம்.

† இதனை வெறியச்சுறுத்தியது என்பர் நச்சினூர்க்கினியர் (தொல். பொருள். கள. 23); அகப்பொருள்வினக்கவுரைகாரர் வெறிவிலக்குவித்தற்கு உதாரணங்காட்டினர் (கள. 48). 'வெறியோ டலம்வரும்' என்பது அவற்றுட்கண்ட பாடம்.

ந. — மருதம்.

21. கொண்டுழிப் பண்டம் விலையொரீஇக் *கொற்சேரி
துண்டுளைத் துன்னாசி விற்பாரி—ஒன்றானும்
வேறல்லை பாண வியலூரன் வாய்மொழியைத்
தேற வெமக்குரைப்பாய் நீ.

எ-து பாணற்குத் தலைமகள் வாயின்மறுத்தது.

(இ-ள்) பண்டங் கொண்ட விலையை வேறுபடுத்துவிற்கும் கொற்
சேரியின்கண் துண்ணிய துளையையுடைய ஊசியை விற்கும் திரிவாரின்
யாதானும் வேறல்லை; பாண ! வியலூரன்வாய்மொழியைத் தெளிய எமக்கு
உரைக்கின்ற நீ எ-று. (க)

22. போதார்வண் றீதும் புனல்வய லூரற்குத்
தூதாய்த் திரிதரும் பாண்மகனே—நீதா
னறிவயர்ந் தெம்மில்லு ளென்செய்ய வந்தாய்
நெறியதுகா ணெங்கைய ரிற்கு.

இ து வு ம து .

(இ-ள்) மலர்களை துகரானின்ற வண்டுகள் ஊதும் புனல்வயலூரற்
குத் தூதாய் உழல்கின்ற பாண்மகனே ! நீதான் அறிவுகலங்கி எங்கள்
மனையுள் என்செய்யவந்தாய் ? எங்கையர்மனைக்கு வழி அதுகாண் எ-று. (உ)

23. யாண ரகல்வய லூர னருளுதல்
பாண பரிந்துரைக்க வேண்டுமோ—மாண
வறிவ தறியு மறிவினார் கேண்மை
நெறியே யுரையாதோ மற்று.

இ து வு ம து .

*“வைகொண்ட லூசிகொற் சேரியின் விற்பெம்மில் வண்ணவண்ணப்,
பொய்கொண்டு நிற்கலுற் றோபுலை யாத்தின்னி போந்ததுவே” என்றார்
திருச்சிற்றம்பலக்கோவையினும் (386); “இருப்புக் கம்மியற் கிழைதழை
யூசியொன் றியற்றி, விருப்பிற் கோடியால் விலைக்கெனும் பதடியின்
விட்டான்” என்றார் கம்பரும். (இராமா. யுத்த. இராவணன்வதைப். 121).

(இ-ள்) வளமையுடைய அகல்வயலூரன் எமக்கு அருளுடையன் என்பதனைப் பாணனே ! நீ காதலித்துரைக்கவேண்டுமோ ? மாட்சிப்பட அறியக்கடவதனையறியும் அறிவினையுடையார்செய்யும் நட்புநெறியை அவர் அருளுடைமையே உரையாதோ ? எ-று. (௩)

24 கோலச் சிறுகருகின் குத்தஞ்சி யீர்வானே
நீலத்துப் புக்கொளிக்கு மூரற்கு—மேலெலாஞ்
சார்தற்குச் சந்தனச்சார் தாயினே மிப்பருவங்
காரத்தின் வெய்யவெந் தோள்.

இ து ஷ ம து .

(இ-ள்) அழகிய சிறுகருகின் குத்தினையஞ்சிக் குளிர்ந்த வானே நீல மலரின் கட்டிக்கு ஒளிக்கும் ஊரினையுடையாற்குப் பண்டெல்லாம் புணர்தற்குச் சந்தனக்குழம்பாயினேம் ; இக்காலம் புண்ணிற்கிடும் காரம்போல வெய்யவாம் எம்முடைய தோள் எ-று. (௪)

25 அழலவிழ் தாமரை யாய்வய லூரன்
விழைதகு மார்ப முறுநோய்—விழையிற்
குழலங் குடுமியென் பாலகன் கூறு
மழலைவாய்க் கட்டுரை யால்.

எ-து வாயில்வேண்டிச்சென்றார்க்குத் தலைமகள் வாயின்மறுத்தது.

(இ-ள்) அழல்போல அவிழும் தாமரைகனையுடைய ஆய்வயலூரனுடைய கண்டார்விழையப்பட்ட மார்பம் துன்புறநிற்கும் ; குழலங் குடுமியென் பாலகன்கூறும் மழலைவாய்க்கட்டுரையான் எம்மெவரும்பிப் புணருமாயின் எ-று. (௫)

26 பெய்வனைக் கையாய் பெருநகை யாகின்றே
செய்வய லூரன் வதுவை விழவியம்பக்
கைபுனை தேரேறிச் செல்வானைச் சென்றிவ
னெய்தி யிடருற்ற வாறு.

எ-து புதல்வனை முனிந்து தலைமகண் மறுத்தானைப்போலத் தோழிக்கு வாயினேர்ந்தது.

(இ-ள்) பெய்வனையினையுடைய கையாய்! எனக்குப் பெரிய நகையாகா
 நின்றது; செய்த வயல்களையுடைய ஊரன், பரத்தையர்புதுமணங்களின்
 உள்ள முழவு ஒலித்தலாற் கையினதேரேறிச் செல்வானே இப்புதல்வன்
 கண்டு சென்று எய்த, அவ்வூரன் புதுமணம்புணரப்பெறாது இடருற்றவாறு
 எ-று. (சு)

27 தண்வய ஊரற் புலக்குற் தகையமோ
 நுண்ணறல் போல நுணங்கிய வைங்கூந்தல்
 வெண்மரற் போல நிறந்திரிந்து வேறாய்
 வண்ண முடையேமற் றியாம்.

எ-து வாயில்வேண்டிச்சென்றார்க்குத் தலைமகள் வாயின்மறுத்தது.

(இ-ள்) தண்வயஊரனை ஊடுந்தகையமோ? நுண்ணிய அறன்மணற்
 போலும் நுணுகிய ஐவகைப்பட்ட கூந்தல் வெள்ளைமரற்போலத் தன்னிறந்
 திரிந்து வேறுபட்டநிறத்தையுடையேம் ஆதலான் எ-று. (எ)

28 ஒல்லென் றெலிக்கு மொலிபுன ஊரற்கு
 வல்லென்ற தென்னெஞ்சம் வாட்கண்ணாய்—நில்லென்னு
 தேக்கற்றந் கென்மகன் றுனிற் பவென்னு
 நோக்கான்றே ஞந்ந்தது கண்டு.

எ-து தலைமகள் தோழிக்கு வாயின்மறுத்தது.

(இ-ள்) ஒலிபுனலையுடைத்தாய்ப் பிறவோசையானும் ஒல்லென்றெலிக்
 கும் ஊரற்கு என்னெஞ்சம் நெகிழாது வலிதாயிற்று; வாட்கண்ணாய்! புதல்
 வன் தன்னை விரும்பிநின்பக் கண்டுவைத்துப் பாசனை நில்லென்றுசொல்லாதே
 என்புதல்வனையும் பின்பாராதே தேரூந்து பரத்தையர்மனைக்குச்சென்றது
 கண்டு எ-று. (அ)

29 ஒல்லென் றெலிபுன ஊரன் வியன்மார்பம்
 புல்லென்யா நென்பேன் புனையிழையாய் --புல்லே
 நெனக்கோர் குறிப்பு முடையேனே லூரன்
 நனக்கேவல் செய்தொழுது வேன்.

எ-து ஆற்றாமையே வாயிலாகப்புகுக்க தலைமகன் புணர்ந்துநீங்கிய
 பின்பு சென்ற தோழிக்குத் தலைமகள்சொல்லியது.

(இ-ள்) ஒலிபுனையுடைத்தாய்ப் பிறவோசையான் ஒல்லென்னும் ஊரனுடைய அகன்ற மார்பத்தினை யான் முயங்கேன் என்றுசொல்லி அவனைக் காணாதமுன் நினைத்திருப்பேன்; புனையிழையாய்! அவனைக் கண்ட பின் முயங்கேனாதற்கு எனக்கெனப்பெற்ற கருமம் உடையேனோ? ஊரன் மனக்கு ஏவல்செய்தொழுக்குவேன் ஆதலான் எ-று. (கூ)

30 *குளிரும் பருவத்தே யாயினுந் தென்றல்
வளியெறியின் மெய்பிற் கினிதா—மொளியிழா
யூடி யிருப்பினு மூர னறுமேனி
கூட லினிதா மெனக்கு.

இ து வு ம து .

(இ-ள்) குளிருங்காலத்தேயாயினும் தென்றற்காற்று எறியின் உடம்பிற்கு இனிதாம்; அதுபோல, ஒளியிழாய்! யான் அவனைப் புலந்திருந்தேனாயினும், அவ்வூரன் அழகிய நாற்றத்தினையுடைய மேனியைக்கூடுதல் இனிதாம் எனக்கு எ-று. (கூ)

மருதம் முடிந்தது.

*இதனைப் 'புணர்ந்துழியுண்மை' என்பதற் குதாரணங்காட்டினார் நச்சினூர்க்கினியர் (தொல், பொருள், மெய்ப்ப., 24).

சு.—பாலை.

31 *உதிரத் துவரிய வேங்கை யுகிர்போ

லெதிரி முருக்கரும்ப வீர்த்தண்கார் நீங்க—வெதுருநர்க்
கின்பம் பயந்த விளவேனில் காண்டொறுந்
துன்பங் கலந்தழியு நெஞ்சு.

எ-து பருவங்கண்டழிந்த தலைமகள் தோழிக்குச் சொல்லியது.

(இ-ள்) உதிரத்தையினந்து துவரிய புலியினது உகிர்போலப் பருவத்தையெதிர்த்து முருக்குக்கள் அரும்ப, ஈர்த்தண்காரில் நீங்கக் காதலர் தம்முட் டலைப்பட்டார்க்கு இன்பத்தைக் கொடுத்த இளவேனிலக்காணுந் தோறுந் துன்பத்தொடுபுணர்ந்து அழியாநின்றது என்னெஞ்சு. எ-று. (க)

32 விலங்கல் விளங்கிழாய் செல்வாரோ வல்ல

ரமுற்பட்டசைந்த பிடியை—யெழிற்களிற்று
கற்களைச் சேற்றிடைச் சின்னீரைக் கையாற்கொண்
டுச்சி யொழுக்குஞ் சுரம்.

எ-து தலைமகனது பிரிவுக்குறிப்பறிந் தாற்றாளாய தலைமகளைத் தோழி ஆற்றவித்தது.

*இவ்வெண்பாவினுள் இரண்டாமடி ஐஞ்சீரான்வந்தமைக்கிலக்கணம், “வெண்டளை விரவியு மாசிரியம் விரவியும், ஐஞ்சீ ரடிமு முளவென மொழிபு” என்னுந் தொல்காப்பியச் செய்யுளியற்குத்திரத்துப் பேராசிரியர் “வெண்டளை விரவியும் ஆசிரியம் விரவியும்” என்றது என்னையெனின்—அவ் வைஞ்சீரடி வெண்பாவோடு விராயும், ஆசிரியப்பாவோடு விராயும் வரும் என்ற வாறு” எனவும், “கண்டகம் பற்றிக் கடக மணிதுளங்க, வொண்ணெங் குருதியினோ கிடப்பதே—கெண்டிக், கெழுதகை யில்லேன் கிடந்தூடப் பன்னை, ளமுதகண் ணீர்துடைத்த கை” என்னும் வெண்பாவினுள் இரண்டாமடி ஐஞ்சீரான் வந்தது” எனவும் கூறியவாற்றாலும், நச்சினூக்கினியர், “வெண்பாவோடுங் கலிப்பாவோடுங் விராயும், ஆசிரியப்பாவோடு விராயும் வரும் ஐஞ்சீரடிகளுமுள என்று கூறுவர் புலவர் எ-று” எனவும், “கண்டகம் பற்றி..... கை”, “கிடங்கிற் கிடங்கிற் கிடந்த கயலைத், தடங்கட் டடங்கட் டளிரியல் கொள்ளான்—கிடங்கில், வளையாற் பொலிந்தகை வையெயிற்றுச் செவ்வா, யினையாடன் கண்ணோக்கு மென்று” இவற்றுள் இரண்டாமடி ஐஞ்சீரடி வந்த வாறு காண்க” எனவும் கூறியவாற்றாலும் உணர்க.

(இ-ள்) அவர் செலவினை விலங்காதொழிக; விளங்கிய இழையினை யுடையாய்! செல்லமாட்டார்; காட்டழற்பட்டு வருந்திய பிடியினை அதனது எழிற்களிறு கற்சுனைச் சேற்றிடையுள்ள சின்னீரைத் தன்கையாலேகொண்டு அப்பிடியின் உச்சியின்கண் ஒழுக்குஞ் சுரத்தை எ-று. (உ.)

33 பாவையும் பந்தும் பவளவாய்ப் பைங்களியு
மாயமு மொன்று மிவைநிணையாள்—பால்போலு
மாய்ந்த மொழியினை செல்லுங்கொல் காதலன்பின்
காய்ந்து கதிர் தெறுஉங் காடு.

எ-து மகட்போக்கிய நற்றூய் கவன்றுசொல்லியது.

(இ-ள்) பாவையையும், பந்தையும், பவளம்போன்ற வாயையுடைய பசுங்களியையும், ஆயத்தையும் இவற்றை ஒன்றும் நிணையாளாய்ப் பால் போலும் சின்மொழியையுடையாள், தன் காதலன்பின் செல்லுங்கொல் லோ! கனன்று பகலோன் சுடுகின்ற காட்டினை எ-று. (ங.)

34 கோட்டமை வல்விற் கொலைபிரியா வன்கண்ண
ராட்டிவிட் டாறலைக்கு மத்தம் பலநீந்தி
வேட்ட முனைவயிற் சேறிரோ வையநீர்
வாட்டடங்கண் மாதரை நீத்து.

எ-து தோழி தலைமகனைச் செலவழங்கியது.

(இ-ள்) கோட்டுகின்ற மூங்கில்விற்கொலையை இடையறாத வன்கண் மையையுடையார் ஆறலைத்து ஒட்டி வழியின்கண் நின்று அலைக்குங் கடறு கள்பலவற்றையும் நீந்தி, வேட்டிணையுடைய வெம்முணையின்கட் செல்வீரோ? ஐய! நீர் வாட்டடங்கண் மாதரைத் துறந்து எ-று. (ச.)

35 கொடுவி லெயினர்தங் கொல்படையால் வீழ்ந்த
தடிநிணை மாந்திய பேளய்—நடுகல்
விரிநிழற் கண்படுக்கும் வெங்கான மென்பர்
பொருள்புரிந்தார் போய சுரம்.

எ-து தலைமகன் பொருள்வயிற்பிரிந்தகாலத்து ஆற்றாளெனக் கவன்ற தோழிக்குத் தலைமகள் ஆற்றுவலென்பதுபட மொழிந்தது.

(இ-ள்) கோட்டிய வில்லினையுடைய வேட்டுவர்தக் கொல்படையானே வீழ்ந்த தசையையும் நிணத்தையும் தின்ற பேய்கள், போரின்கட்பட்டார் பெயர்பொறித்துநட்ட கல்லின் விரிநிழற்றுயிலும் வெய்யகாடென்று சொல்லுவர் ; தோழி ! பொருள்விரும்பினார் போகிய கடறு எ-று. (௫)

36 கடிதோடும் வெண்டேரை நீராமென் றெண்ணிப்
பிடியோ டொருங்கோடித் தாள்பிணங்கி வீழும்
வெடியோடும் வெங்கானஞ் சேர்வார்கொ னல்லாய்
தொடியோடி வீழத் துறந்து.

எ-து பிரிணவுர்த்திய தோழிக்குத் தலைமகள் உடன்படாதுசொல்லியது.

(இ-ள்) விரைத்தோடும் பேய்த்தேரை நீராமென்றுகருதிக் களிறுகள் பிடியோடேசூட ஓடித் தாள்ஓய்ந்து பிணங்கிவீழும் பிளவோடிய வெங்கானத்தைச் சென்று நங்காதலர் சேர்வார்கொல்லோ? நல்லாய்! நங்கையிற் றொடியோடிவீழத் துறந்து எ-று. (௬)

37 தோழியர் சூழத் துறைமுன்றி லாடுங்கால்
வீழ்பவள் போலத் தளருங்கா—ரூழாது
கல்லத ரத்தத்தைக் காதலன் பின்போதல்
வல்லவோ மாதர் நடை.

எ-து உடன்போய தலைமகட்கு நற்றய் கவன்மரைத்தது.

(இ-ள்) தோழியர்சுற்ற முற்றத்திற்றுறையின் வினையாடும்பொழுதும் வீழ்பவளேபோலத் தளருங் கால்கள் ஓய்ந்து தாழாதே கல்வழியையுடைய அத்தத்துத் தன் கொழுநன்பின் போதலைவல்லவோ? காதலையுடையாள் நடை எ-று. (௭)

38 சுனைவாய்ச் சிறுநீரை யெய்தாதென் றெண்ணிப்
பிணைமா னினிதுண்ண வேண்டிக்—கலைமாத்தன்
கள்ளத்தி னூச்சஞ் சுரமென்பர் காதல
ருள்ளம் படர்ந்த நெறி.

எ-து பிரிவின்கண் ஆற்றாளாயின தலைமகளைத் தோழி யாற்றுவித்தது.

(இ-ள்) சுனையின்கண் உள்ள சிறியநீரைப் பிணைக்கு உண்ண நிரம்பா தென்றெண்ணிப் பிணைமான் இனிதாக உண்ணவேண்டிக் கலையாகியமாத் தனது கள்ளத்தினுனை பொய்யே உறிஞ்சும் சுரமென்று சொல்லுவர்; நங்காதலர் தம் அகத்தினும் போயின நெறி எ-று. (அ)

39 மடவைகா ணன்னெஞ்சே மாண்பொருண்மாட் டோடப் புடைபெயர் போழ்தத்து மாற்றாள்—படர்கூர்ந்து விம்மி யுயிர்க்கும் விளங்குகழையா ளாற்றாமோ நம்மிற் பிரிந்த விடத்து.

எ-து தலைமகன் பொருள்வலித்தநெஞ்சிற்குச் சொல்லிச் சேல வழங்கியது.

(இ-ள்) அறியாய்காண் மிக்கநெஞ்சே! மாட்சிமைப்பட்ட பொருளின் மாட்டுச் சேறலான், முயங்கி நாம் புடைபெயருங்காலத்தும் ஆற்றமாட்டா ளாய்த் துன்பமிக்கு விம்மி உயிராநின்ற விளங்குகழையாள் ஆற்றவல்லளோ? நம்மை நீங்கியவிடத்து எ-று. (க)

40 இன்றல்க வீரம்படையு வீரங்கோதை தோடுணையா நன்கு வதிந்தனை நன்னெஞ்சே நானைநாங் குன்றத ரத்த மிறந்து தமிழமா பென்கொலோ சேக்கு மிடம்.

இ து வு ம து .

(இ-ள்) இன்றிரலின்கட் குளிர்ந்த சேக்கையுள் ஈர்க்கோதையை யுடையாள் தோள் நமக்குத் துணையாக மிகவுந்தங்கினை; நன்னெஞ்சே! இவ் வின்பத்தைவிட்டு நானைவிரலின்கண் யாம் மலைவழியே யிறந்து தமிழேமாய் எவ்விடம் தங்குமிடம்? எ-று. (க)

பாலை முடிந்தது.

௫.—தெய்தல்.

- 41 தெண்கடற் சேர்ப்பன் பிரியப் புலம்படைந்
தொண்டடங்கண் டஞ்சற்க வொள்ளிழாய்—நண்படைந்த
சேவலுந் தன்னருகிற் சேக்குமா லென்கொலோ
பூந்தலை யன்றில் புலம்பு.

எ-து அல்லகுறிப்பிட்ட தலைமகட்குச்சோல்லுவாளாய்த் தோழி
தலைமகற்குச்சோல்லியது.

(இ-ள்) தெண்கடற்சேர்ப்பன் பிரிதலாற் றனிமையைபடைந்து நின்
னுடைய ஒள்ளியகண் துயிலாதொழிக் ; ஒள்ளிய இழைகனையுடையாய் ! நண்
பிணையடைந்த சேவலும் தன்னருகே உறையாநின்றதாதலான், என்னை
கொல்லோ? செம்பூப்போலுஞ் சூட்டிணையுடைய பெடையன்றில் புலம்புதல்
எ-று. (க)

- 42 *கொடுத்தா ளலவ குறையா மிரப்பே
மொடுங்கா வொலிகடற் சேர்ப்ப—னெடுத்தேர்
கடந்த வழியையெங் கண்ணூரக் காண
நடந்து சிதையாதி ரீ.

எ-து காமமிக்க கழிபடர்கிளவி.

(இ-ள்) கோடியிருந்த தாளிணையுடைய அலவனே ! ஒரு காரியம்
நின்னை யிரப்பேம் ; ஒலியாநின்ற அடங்காத ; கடற்சேர்ப்பன் நெடுத்தேர்
போயினவழியை எம்முடைய கண் நிரம்பக்காணும்வகை அதன்மேல் நடந்து
அழியாதொழிவாயாக எ-று. (உ)

- 43 †பொரிப்புறப் பல்விச் சிணையீன்ற புன்னை
வரிப்புற வார்மணன்மே லேறித்—தெரிப்புறத்
தாழ்கடற் றண்சேர்ப்பன் றூரகல நல்குமே
லாழியாற் காணமோ யாம்.

இ து வு ம து .

* இதனைக் 'காமஞ்சிறப்பினும்' என்பதற் குதாரணங்காட்டினர் நச்சி
னர்க்கினியர் (தொல். பொருள். கள. 20).

† இதனைப், 'பிரிந்தவழிக் கலங்கினும்' என்பதற் குதாரணங்காட்டினர்
நச்சினர்க்கினியர் (தொல். பொருள். கள. 20).

(இ-ள்) பொரிந்த புறத்தையுடைய பல்லிமுட்டைபோல அரும்பினை யின்ற புண்ணப்பூக்கையுடைய வரிப்பட்ட புறத்தினையுடைய உயர்ந்த மணற் குன்றின்மேல் ஏறியிருந்து, தெளிவுறத் தாழ்கடற் தன்சேர்ப்பனுடைய தாரகலத்தை நமக்கு நல்குமாபிற் *கூடலிழைப்பார் காண்பேம் யாம் எ-று.

44 கொண்கன் பிரிந்த குளிர் பூம் பொழிதோக்கி

யுண்கண் சிவப்ப வழுவே னெளிமுகம்

கண்டன்னை யெவ்வம்யா தென்னக் கடல்வந்தென்
வண்டல் சிதைத்ததென் றேன்.

எ-து பகற்குறிக்கடலைமகன் சிறைப்புறத்தாகைப் படைத்து மொழிகிளவியாற் றேழி தலைமகட்குச்சொல்லுவாளாய்ச் சேறிப்பறி வுறிஇ வரைவுகடாயது.

(இ-ள்) நம்மை இற்செறிக்கையாற் கொண்கன் பிரிந்த குளிர் பூம் பொழிலைநாக்கி உண்கண்சிவப்ப அழுத என்னுடைய ஒளிமுகத்தைக்கண்டு அன்னை நினக்கு வந்த இடும்பையாது என்னக் கடல்வந்து என்னுடைய வினையாட்டுச் சிற்றிலைச் சிதைத்தது என்று சொன்னேன்; எம்பெருமாட்டி! எ-று (ச)

45 ஈர்ந்தண் பொழிலு ளிருங்கழித் தன்சேர்ப்பன்
சேர்ந்தென் செறிவனைத்தோள் பற்றித் தெளித்தமை
மாந்தளிர் மேனியாய் மன்ற விடுவனவோ
பூந்தண் பொழிலுட் குருகு.

எ-து தலைமகனைத் தோழி வரைவுகடாதற்பொருட்டுத் தலைமகள் வரைவுவேட்சே சொல்லியது.

(இ-ள்) குளிர்ந்த தண்பொழிலின்கண் இருந்து பெரிய கழியையுடைய தன்சேர்ப்பன் புணர்ந்து என் செறிவனைத்தோள்பற்றி என்னைத் தெளிவித்த வஞ்சினத்தை, மாந்தளிர்மேனியாய்! மெய்யாக மறந்துவிடவல்லவோ? அப் பூந்தண்பொழிலுள் வாழும் குருகுகள் எ-று (ரு)

*இதனைக் “கூடலாவது: வட்டமாகக் கோட்டைக்கீறி, அதுக்குள்ளே சுழிசுழியாகச் சுற்றுஞ் சுழித்து இவ்விரண்டுசுழியாகக் கூட்டிலை, இரட்டைப்பட்டார் கூடுகை; ஒற்றைப்பட்டார் கூடாமையென்று ஸங்கேதம்” என நாச்சியார்திருமொழி உரையினும், (கூடற்றிருப்பதிகம்) “மணற்குன்றி னீத்தகன்றூர் வருகென், றாழி திருத்திச் சுழிக்கணக் கோதி” எனத் திருச்சிற்றம்பலக்கோவையினும் (186) “வனைத்துக் கிடந்த வரிமணற்கூடலும்” என அம்பிகாபதிக்கோவையினும் (322) வருவனவற்றான் உணர்க.

46 ஓதந் தொகுத்த வொலிகடற் றண்முத்தம்
பேதை மடவார்தம் வண்டல் விளக்கயருங்
கானலஞ் சேர்ப்ப தருவதோ வென்றேழி
தோணலந் தோற்பித்த னீ.

எ-து பகற்குறிவந்து புணர்ந்துங்குந் தலைமகனைக் கண்ணூற்றுநின்ம
தோழி வரைவுகடாயது.

(இ-ள்) ஓதம் ஏறித் திரட்டிய ஒலிகடற் றண்முத்தங்களைப் பேதமை
யுடைய மடவார் தம் வண்டற்சிறுமனைக்கு விளக்காக விருப்புச்செய்யும்
கானலஞ் சேர்ப்பனே ! நினக்குத் தருவதொன்றோ ? என்னுடைய தோழி
யுடைய தோள்களின்னலத்தை நீ தொலைவித்தல் எ-று. (சு)

47 பெருங்கட லுள்கலங்க றுண்வலை வீசி
யொருங்குடன் றண்ணைமார் தந்த கொழுநீ
னுணங்கல்புள் னோப்பு மொளியிழை மாத
ரணங்காகு மாற்ற வெமக்கு.

எ-து தோழிக்குத் தலைமகன்சொல்லியது. தோழற்குச்சொல்லியதூஉ
மாம்.

(இ-ள்) பெரிய கடல் உள்ளெல்லாந் கலங்க றுண்ணிய வலைகளாலே
வீசி ஒருங்குடனே தமையன்மார் கொண்டுவந்த கொழுத்த மீனுணங்கல்
களைக் கவரும் புட்களையோப்புசின்ற ஒளியிழைமாதர் மிகவும் எமக்கு வருத்
துந்தெய்வமாம் எ-று. (எ)

48 எக்க ரிடுமணன்மே லோதந் தரவந்த
நித்தில நின்றிமைக்கு நீள்கழித் தன்சேர்ப்ப
மிக்க மிகுபுகழ் தாங்குபவோ தற்சேர்ந்தா
ரொற்கங் கடைப்பிடியா தார்.

எ-து தலைமகனைத் தோழி வரைவுகடாயது.

(இ-ள்) திரைவந்திட்ட இளமணன்மேல் ஓதம் தரவந்த முத்தங்கள்
நின்று விளங்காநின்ற நீண்ட கழியினையுடைய தன்சேர்ப்பனே ! உலகத்
தின்கண் விளங்கிய மிகுபுகழைத் தாங்கவல்லரோ ; தம்மைச் சேர்ந்தா
ருடைய தளர்ச்சிபைக் கடைப்பிடித்துத் திரைதார் 33-று. (அ)

49 *கொடுமுண் மடற்றாழைக் கூம்பவிழ்ந்த வொண்டூ
விடையு ளிழுதொப்பத் தோன்றிப்—புடையெலார்
தெய்வங் கமழுந் தெளிகடற் றண்சேர்ப்பன்
செய்தான் றெளியாக் குறி.

எ-து அல்லகுறிப்பட்டேப் பெயர்ந்தமை அறியத் தலைமகன் சிறைப் புறத்தானுகத் தோழி சோல்லியது.

(இ-ள்) கொடிய முள்ளையுடைய மடற்றாழையினது மொட்டவிழ்ந்த ஒள்ளிய பூக்கள் நடுவுள்ள சோற்றான் வெண்ணெய்போலத் தோன்றி மருங்கெல்லாம் தெய்வமணம்போலக் கமழாநின்ற தெளிந்த கடற்றண்சேர்ப்பன் நம்மாற் றெளிக்கப்படாதகுறியைச் செய்தான்; ஆதலால் அல்லகுறிப்பட்டேம் எ-று- (க)

50 † அணிகடற் றண்சேர்ப்பன் நேர்ப்பரிமாப் பூண்ட
மணியரவ மென்றெழுந்து போந்தேன்—கனிவிரும்பும்
புள்ளரவங் கேட்டுப் பெயர்ந்தே னொளியிழா
யுள்ளருகு நெஞ்சினே னாய்.

இ து வ ம து .

(இ-ள்) நிலத்தைச் சூழ்ந்த கடற்றண்சேர்ப்பன் தேர்பூண்ட பரிமா அணிந்த மணியரவம் என்று கருதிச் சென்றேன்; கனிகளை விரும்புகின்ற புள்ளரவங்களைக்கேட்டு மணியரவமன்றென்று போந்தேன்; ஒளியிழாய்! உள்ளருகும் நெஞ்சினேனுகி எ-று. (க0)

நெய்தல் முடிந்தது.

ஐந்திணையம்பது முற்றிற்று.

*இதனை அல்லகுறிப்பட்டமை சிறைப்புறமாகக்கூறியதற் குதாரணங்காட்டினர் நச்சினூக்கினியர் (தொல், பொருள், கா. 42); 'கூன்புறவான்' என்பது அதனுட்கண்ட பாடம். 'பாங்கு தலைமகன் தீங்கெடுத்தியம் பியது' எனக் கொள்வர் அகப்பொருள்விளக்கவுரைகாரர் (காவியல், 44).

†இதனைக் 'சூறியினொப்புமை மருடற்கண்ணும்' என்பதற்கு உதாரணங்காட்டினர் நச்சினூக்கினியர் (தொல், பொருள், கா. 20); 'தான் குறி மருண்டமை தலைவி பாங்கிக்கு உணர்த்தியது' எனக் கொள்வர் அகப்பொருள் விளக்க உரைகாரர் (காவியல், 44).

செய்யுண்முதற்குறிப்பகராதி.

[எண்கள் - புட்டெண்கள்.]

அணிகடற் - 50	நண்வயலூரற் - 27
அணிநிறமஞ்சை - 2	நெண் கடற்சேர்ப்பன் - 41
அழலவிழ்தாமரை - 25	நேரோன்மலை - 7
இன்றல்க - 40	நோழியர்குழத் - 37
ஈர்த்தன்பொழிவு - 45	நூனவின்றபாக - 10
உதிரந்துவரிய - 31	நெடுமலைநன்னாட - 19
உள்ளார்கொல் - 4	பாவையும்பந்தும் - 33
எக்கரிடுமணன் - 48	பிரிந்தவர்மேனி - 8
எறிந்தெமர்தா - 18	புனைபூந்தழை - 14
ஓல்லென்றெலிக்கு - 28	பெய்வளைக்கையாய் - 26
ஓல்லென்றெலி - 29	பெருங்கடலுள்கலக்க - 47
ஓதந்தொகுத்த - 46	பொரிப்புறப்பல்விச் - 43
கடிதோடும் - 36	பொன்னினர்வேங்கை - 11
கானகநாடன் - 13	போதார்வண்டோடும் - 22
குளிரும்பருவத்தே - 30	மஞ்சிவர்சோலை - 17
கோடுந்தாளலவ - 42	மடவைகா - 39
கொடுமுண்மடற் - 49	மல்லர்க்கடந்தான் - 1
கொடுவரிவேங்கை - 16	மால்வரைவெற்ப - 12
கொடுவிலையினர் - 35	மின்னுமுழக்கு - 3
கொண்கன்பிரிந்த - 44	முல்லைநறுமல - 6
கொண்டுழிப்பண்டம் - 21	யாணரகல்வய - 23
கோட்டமைவல்லிற் - 34	வருவார்வயங்கிழாய் - 9
கோடியுர்தோற்ற - 5	வில்லக்கல்லிளங்கிழாய் - 32
கோலச்சிறுகுருகின் - 24	வேறிகடிழ்வெற்ப - 20
கூணவாய்ச்சிறுநீரை - 38	வேங்கைநறுமலர் - 15

அரும்பத அகராதி.

[எண்கள் - பாட்டுண்கள்.]

அகவல் - அழைத்தல், 2.
 அசைதல் - வருந்துதல், 32.
 அணங்கிற்று - வருத்திற்று, 20.
 அணங்கு - தெய்வம், 20, வருத்துந்
 அணி - அழகு, 2. [தெய்வம், 47.
 அதர் - வழி, 16, 19.
 அத்தம் - கடறு, 34. வழி 37.
 அமர்தல் - விரும்புதல், 1. போலு
 அமை - மூங்கில், 34. [தல், 13.
 அயர்தல் - கலங்குதல், 22.
 அலமருதல் - வருந்தாநிறறல், 20.
 அல்கல் - இரவு, 40.
 அறல் - அறன்மணல், 27.
 அன்னை - அந்தோ, 20.
 ஆடுதல் - வினையாடுதல், 37.
 ஆர - நிரம்ப, 42.
 ஆரான் - அரிய ஆனிரை, 7.
 ஆரிருள் - கங்குல், 16.
 ஆர்தல் - துக்குதல், 22.
 ஆழி - கூடலிழைப்பு, 43.
 ஔனர் - பூங்கொத்து, 11.
 இயம்புதல் - ஒலித்தல், 26.
 இரங்குதல் - முழங்குதல், 2.
 இரீஇ - பிரிந்து 16.
 இருமை - பெருமை, 5.
 இல் - மனை, 22.
 இவர்தல் - படர்தல், 17.
 இழுது - வெண்ணெய், 49.
 ஈர்த்தல் - அறுத்தல், 20.
 ஈரம்படை - குளிர்ந்த சேக்கை, 40.
 உடன்று - மாறுபட்டு, 9.
 உணர்கம் - அறிவாம், 10.
 உரறி - முழங்கி, 4.
 உருவொடுங்குதல் - மேனி மெலியா
 [நிறறல், 17.
 உவத்தல் - விரும்புதல், 7.
 உள்ளுதல் - நினைத்தல், 16.
 உறைக்கும் - பெய்கின்ற, 5.

ஊச்சுதல் - உறிஞ்சுதல், 38.
 எக்கரிடுமணல் - திரைவந்திட்டினா
 [மணல், 48.
 எஞ்சாமை - ஒழியாமை, 17.
 எதிரி - எதிர்த்து, 31.
 எதிருதல் - தம்முட் டலைப்படுதல்,
 எயினர் - வேட்டுவர், 35. [31.
 எய்தாது - நிரம்பாது, 38.
 எவ்வம் - இடும்பை, 44.
 எழில் - அழகு, 10.
 ஏக்கற்று - விரும்பி, 28.
 எயினார் - எதிர்ப்பட்டோர், 11.
 எனல் - பசுந்தினை, 12.
 ஐங்கூந்தல் - ஐவகைப்பட்ட கூந்தல்,
 ஒடுங்குதல் - அடங்குதல், 42. [27.
 ஒதுங்குதல் - மெல்லநடத்தல், 16.
 ஒற்கம் - தளர்ச்சி, 48.
 ஒன்றானும் - யாதானும், 21.
 கூடத்தல் - வெல்லுதல், 1.
 கூடம்பு - கூடப்பந்தார், 1.
 கழது - விரைந்து, 36.
 கண்படுத்தல் - துயிலுதல், 35.
 கலி - மிக்க, 2.
 கல்லதர் - கல்வழி, 37.
 கலினுறுதல் - அழகுபெறுதல், 11.
 கழுஉம் - கழுவுகின்ற, 12.
 காண்டொறும் - காணுந்தோறும், 2,
 காய்ந்து - கனன்று, 33. [31.
 காரம் - புண்ணிற்கிடுங் காரம், 24.
 கார் - காரகாலம், 2 முகில், 31.
 கானம் - காடு, 35.
 கான் - காடு, 10.
 துரல் - கதிர், 12.
 குறை - காரியம், 42.
 குன்றதார்த்தம் - மலைவழி, 40.
 கூம்பு - மொட்டு, 49.
 கூர்தல் - மிகுதல், 4.
 கேண்மை - நட்புநெறி, 23.

கோழந்தாள் - கோடியிருந்ததாள், 42.
 கொடுவில் - கோட்டியவில், 35.
 கொண்மூ - முகில்கள், 5.
 கொல்வாங்கு - சிதைப்பதுபோல, 4.
 கோடு - குவடு, 5.
 கோலம் - அழகு, 24.
 சந்தனச்சாந்து - சந்தனக்குழம்பு,
 சார்தல் - புணர்்தல், 24. [24.
 சாலுதல் - அமைதல், 7.
 சால - நிரம்ப, 3.
 சீதையாதி - அழியாதொழிவாயாக,
 சினை - முட்டை, 43. [42.
 சுரம் - கடறு, 35.
 சூழ்தல் - சுற்றுதல், 37.
 சென்றீக - செல்வதாக, 10.
 சேக்குதல் - தங்குதல், 40, 41.
 சேத்தல் - சிவத்தல், 15.
 சூடி - தசை, 35.
 தலைபிணங்குதல் - ஒன்றோடொன்று
 [பிணங்குதல், 5.
 தன்னைமார் - தமையன்மார், 47.
 தருதல் - கொண்டு வருதல், 47.
 நாழ்தல் - படித்தல் 2.
 தாழ்வீழ்த்தல் - தாள்செறித்தல், 10.
 தாள்பிணங்கி - தாளோய்ந்து, 36.
 தீரிதரல் - உழலுதல், 22.
 துஞ்சுதல் - துயிலுதல், 16.
 துறைமுன்றில் [முன்றில் துறை] -
 முற்றத்திற்றுறை, 37.
 நேரிதல் - ஆராய்தல், 9.
 தெரிப்புற - தெளிவுற, 43.
 தெறுதல் - சடுகின்ற, 33.
 தென்றல்வளி - தென்றற்காற்று, 30.
 தேரோள் - தேரினையுடைய பகலு
 தேற - தெளிய, 21. [வன், 7.
 தொகுத்தல் - திரட்டுதல், 46.
 தோற்பித்தல் - தொலைவித்தல், 46.
 நகையாகின்று - நகையாகாநின்றது,
 நடுகல் - போரின்கண் இறந்தார் [26.
 [பெயர்பொறித்து நடட்ட. கல், 35.
 நவிலுதல் - பயிலுதல், 10.
 நன்கு - மிகவும், 40.
 நன்னெஞ்சு - மிக்கநெஞ்சு, 39.

நானம் - நறுவீரகன், 13.
 நீத்திலம் - முத்தங்கள், 48.
 நிரந்து - மிடைந்து, 5.
 நீத்தல் - துறத்தல், 34.
 நீர்மை - தன்மை, 2.
 நீலம் - நீலமலர், 24.
 நுணங்குதல் - நுணுகுதல், 27.
 நேறி - வழி, 22.
 நொவ்விதா - கடிதாக, 10.
 படர்சுர்தல் - துன்பமிகுதல், 39.
 படர்தல் - போதல், 38.
 பணிமொழி - மெல்லியமொழி, 2.
 [இன்சொல், 4.
 பரிதல் - காதலித்தல், 23.
 பருவம் - காலம், 24
 பரியா - இடையறாத, 34.
 புடை - மருங்கு, 49.
 புரிதல் - விரும்புதல், 35.
 புலத்தல் - ஊடுதல், 27.
 புலம்படைதல் - தனிமையையடைத
 புல்லுதல் - முயங்குதல், 29. [ல், 41.
 புல்லெனல் - புற்கென்றல், 8.
 புறவு - காடு, 12.
 புனைதல் - செய்தல், 14.
 பூந்தலை அன்றில் - செம்பூப்பொலுஞ்
 [குட்டினையுடைய அன்றில், 41.
 பொருந்தினர் - துணைவர், 8.
 பொற்ப - பொலிவுதோன்றும்வகை,
 போதல் - கழித்தல், 11. [8.
 போது - மலர், 22.
 மஞ்ச - முகில், 17.
 மஞ்சை - மயில், 2.
 மடவையகாண் - அறியாய்காண், 39.
 மணி - நீலமணி, 2.
 மயங்குதல் - மிடைதல், 1. அறிவு
 [கடுகுதல், 13.
 மறவல் - மறவாயாக, 18.
 மறை - களவு, 11.
 மன்ற - மெய்யாக, 45.
 மாண - மாட்சிப்படி, 23.
 மாதர் - காதலையுடையார், 37.
 மாந்துதல் - தின்னுதல், 35.
 மால் - பெருமை, 12.

மேலெலாம் - பண்டெல்லாம், 24.

யாணர் - வளமை, 23.

யாய் - அன்னை, 20.

யணக்குதல் - வளைதல், 12.

வண்டல் - விளையாட்டுச்சிற்றில், 44,

வண்ணம் - நிறம், 27. [46.

வதிதல் - தங்குதல், 40.

வதுவை - புதுமணம், 26.

வம்பு - நிலையின்மை, 9.

வயங்குதல் - விளங்குதல், 9

வரை - சூவடு, 12.

வலனேரும் - எழாநின்றது, 1

வல்லென்றல் - வலிதா தல், 28.

வளி - காற்று, 5.

வள்வார்முரசு - தோலார்ந்தமுரசு, 4.

வாய்த்து - வாய்க்கச்செய்து, 14.

வார் - உயர்ந்த, 43.

வானம் - முகில், 2.

வியன் - அகன்ற, 29.

விலங்கல் - விலங்கா தொழிக், 32.

விலையொரீஇ - விலையை வேறுபடுத்த

[து, 21.

வீழ்தருதல் - பெய்யாநின்றல், 5.

வேடி - பிளவு, 36.

வெண்டேர் - பேய்த்தேர், 36.

வெறி - வீரை, 20.

